

॥ ఓం నమో వేదాంతేశాయ ॥

07.08.2024 బుధవారం (383వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక భావకోలామ్ ॥
సంసార సాగర గభీర తయా తు భీతాః ।
నావం సమారుహత భాగవతం సుయోగ్యాం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

చతుర్థస్కంధః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

మైత్రేయ ఉవాచ

ఇత్యజేనానునీతేన భవేన పరితుష్యతా

అభ్యధాయి మహాబాహో ప్రహస్య శ్రూయతామితి

॥ 4-7-1 ॥

మహాదేవ ఉవాచ

నాఘం ప్రజేశ బాలానాం వర్ణయే నానుచింతయే

దేవమాయాభిభూతానాం దండస్తత్ర ధృతో మయా

॥ 4-7-2 ॥

ప్రజాపతేర్ధగశీరో భవత్వజముఖం శిరః

మిత్రస్య చక్షుషేక్షేత భాగం స్వం బర్హిషో భగః

॥ 4-7-3 ॥

పూషో తు యజమానస్య దద్భిర్ణక్షతు పిష్టభుక్

దేవాః ప్రకృతసర్వాంగా యే మ ఉచ్ఛేషణం దదుః

॥ 4-7-4 ॥

బాహుభ్యామశ్వినోః పూష్ణో హస్తాభ్యాం కృతబాహవః

భవంత్వధ్వర్యవశ్చాన్యే బస్తశ్శుశ్రుగుర్భువేత్

॥ 4-7-5 ॥

మైత్రేయ ఉవాచ

తదా సర్వాణి భూతాని శ్రుత్వా మీధుష్టమోదితం

పరితుష్టాత్మభిస్తాత సాధు సాధ్విత్యథాబ్రువన్

॥ 4-7-6 ॥

తతో మీధ్వాంసమామంత్ర్య శునాసీరాః సహర్షిభిః

భూయస్తద్దేవయజనం సమీధ్వద్వేధసో యయుః

॥ 4-7-7 ॥

విధాయ కార్త్యేన చ తద్యదాహ భగవాన్ భవః

సందధుః కస్య కాయేన సవనీయపశోః శిరః

॥ 4-7-8 ॥

సంధీయమానే శిరసి దక్షో రుద్రాభివీక్షితః

సద్యః సుప్త ఇవోత్తస్థా దదృశే చాగ్రతో మృడం

॥ 4-7-9 ॥

తదా వృషధ్వజద్వేషకలిలాత్మా ప్రజాపతిః

శివావలోకాదభవచ్ఛరద్ధద ఇవామలః

॥ 4-7-10 ॥

భవస్తవాయ కృతధీర్నాశక్నోదనురాగతః

ఔత్కంఠ్యాద్భాష్పకలయా సంపరేతాం సుతాం సృరన్

॥ 4-7-11 ॥

కృచ్ఛాత్సంస్తభ్య చ మనః ప్రేమవిహ్వలితః సుధీః

శశంస నిర్వ్వలీకేన భావేనేశం ప్రజాపతిః

॥ 4-7-12 ॥

దక్ష ఉవాచ

భూయాననుగ్రహ అహో భవతా కృతో మే

దండస్త్వయా మయి భృతో యదపి ప్రలభః

న బ్రహ్మబంధుషు చ వాం భగవన్నవజ్ఞా

తుభ్యం హరేశ్చ కుత ఏవ ధృతవ్రతేషు

॥ 4-7-13 ॥

విద్యాతపోవ్రతధరాన్ ముఖతః స్మ విప్రాన్

బ్రహ్మోత్మతత్త్వమవితుం ప్రథమం త్వమస్రాక్

తద్బ్రాహ్మణాన్ పరమ సర్వవిపత్సు పాసి

పాలః పశూనివ విభో ప్రగృహీతదండః

॥ 4-7-14 ॥

యోఽసౌ మయావిదితతత్త్వదృశా సభాయాం

క్షిప్తో దురుక్తివిశిఖైర్విగణయ్య తన్మాం

అర్వాకృతంతమర్వత్తమ నిందయాపా

ద్భుష్ట్యాఽఽర్థయా స భగవాన్ స్వకృతేన తుష్యేత్

॥ 4-7-15 ॥

మైత్రేయ ఉవాచ

క్షమాప్యైవం స మీధ్వాంసం బ్రహ్మణా చానుమంత్రితః

కర్మ సంతానయామాస సోపాధ్యాయర్షిగాదిభిః

॥ 4-7-16 ॥

వైష్ణవం యజ్ఞసంతత్యై త్రికపాలం ద్విజోత్తమాః

పురోడాశం నిరవపన్ వీరసంసర్గశుద్ధయే

॥ 4-7-17 ॥

అధ్వర్యుణాఽఽత్తహవిషా యజమానో విశాంపతే
ధియా విశుద్ధయా దధ్యా తథా ప్రాదురభూద్ధరిః

॥ 4-7-18 ॥

తదా స్వప్రభయా తేషాం ద్యోతయంత్యా దిశో దశ
ముష్ణంస్తేజ ఉపాసీతస్తార్మ్యేణ స్తోత్రవాజినా

॥ 4-7-19 ॥

శ్యామో హిరణ్యరశనోఽర్కకిరీటజుష్టో
నీలాలకభ్రమరమండితకుండలాస్యః
కంబ్వజ్జచక్రశరచాపగదాసిచర్మ
వ్యగ్రైర్హిరణ్మయభుజైరివ కర్ణికారః

॥ 4-7-20 ॥

వక్షస్యధిశ్రితవధూర్వనమాల్యుదార
హాసావలోకకలయా రమయంశ్చ విశ్వం
పార్శ్వభ్రమద్వ్యజనచామరరాజహంసః
శ్వేతాతపత్రశశినోపరి రజ్యమానః

॥ 4-7-21 ॥

తముపాగతమాలక్ష్మ్య సర్వే సురగణాదయః
ప్రణేముః సహసోత్థాయ బ్రహ్మాండ్రత్ర్యక్షనాయకాః

॥ 4-7-22 ॥

తత్తేజసా హతరుచః సన్నజిహ్వః ససాధ్వసాః
మూర్ధ్నా ధృతాంజలిపుటా ఉపతస్థురధోక్షజం

॥ 4-7-23 ॥

అప్యర్వాగ్న్యత్తయో యస్య మహి త్వాత్మభువాదయః
యథామతి గృణంతి స్మ కృతానుగ్రహవిగ్రహం

॥ 4-7-24 ॥

దక్షో గృహీతార్హణసాదనోత్తమం
యజ్ఞేశ్వరం విశ్వసృజాం పరం గురుం
సునందనందాద్యనుగైర్వృతం ముదా
గృణన్ ప్రపేదే ప్రయతః కృతాంజలిః

॥ 4-7-25 ॥

దక్ష ఉవాచ

శుద్ధం స్వధామ్మ్యుపరతాఖిలబుద్ధ్యవస్థం

చిన్మాత్రమేకమభయం ప్రతిషిధ్య మాయాం
తిష్ఠంస్తయైవ పురుషత్వముపేత్య తస్యా
మాస్తేభవానపరిశుద్ధ ఇవాత్మతంత్రః

|| 4-7-26 ||

ఋత్విజ ఊచుః

తత్త్వం న తే వయమనంజన రుద్రశాపాత్
కర్మణ్యవగ్రహధియో భగవన్ విదామః
ధర్మోపలక్షణమిదం త్రివృదధ్వరాఖ్యం
జ్ఞాతం యదర్థమధిదైవమదో వ్యవస్థాః

|| 4-7-27 ||

సదస్యా ఊచుః

ఉత్పత్త్యధ్వన్యశరణ ఉరుక్లేశదుర్గే_స్తకోగ్ర
వ్యాలాన్విష్టే విషయమృగతృష్ణా_త్మగేహోరుభారః
ద్వంద్వశ్వభ్రే ఖలమృగభయే శోకదావే_జ్ఞసార్థః
పాదౌకస్తే శరణద కదా యాతి కామోపసృష్టః

|| 4-7-28 ||

రుద్ర ఉవాచ

తవ వరద వరాంఘ్రావాశిషేహాఖిలార్థే
హ్యాపి మునిభిరసక్తైరాదరేణార్హణీయే
యది రచితధియం మావిద్యలోకో_పవిద్ధం
జపతి న గణయే తత్త్వత్పరానుగ్రహేణ

|| 4-7-29 ||

భృగురువాచ

యన్మాయయా గహనయాపహృతాత్మబోధా
బ్రహ్మాదయస్తనుభృతస్తమసి స్వపంతః
నాత్మన్ శ్రితం తవ విదంత్యధునాపి తత్త్వం
సో_యం ప్రసీదతు భవాన్ ప్రణతాత్మబంధుః

|| 4-7-30 ||

బ్రహ్మోవాచ

నైతత్స్వరూపం భవతో_సౌ పదార్థ
భేదగ్రహైః పురుషో యావదీక్షేత్

జ్ఞానస్య చార్థస్య గుణస్య చాశ్రయో
మాయామయాద్యుతిరిక్తో యతస్త్వం

॥ 4-7-31 ॥

ఇంద్ర ఉవాచ

ఇదమప్యచ్యుత విశ్వభావనం వపురానందకరం మనోదృశాం
సురవిద్విట్కృపణైరుదాయుధైర్భుజదండైరుపపన్నమష్టభిః

॥ 4-7-32 ॥

పత్యుః ఊచుః

యజ్ఞో_యం తవ యజనాయ కేన సృష్టో
విధ్వస్తః పశుపతినాద్య దక్షకోపాత్
తం నస్త్వం శవశయనాభశాంతమేధం
యజ్ఞాత్మన్ నలినరుచా దృశా పునీహి

॥ 4-7-33 ॥

ఋషయః ఊచుః

అనన్వితం తే భగవన్ విచేష్ఠితం
యదాత్మనా చరసి హి కర్మ నాజ్యసే
విభూతయే యత ఉపసేదురీశ్వరీం
న మన్యతే స్వయమనువర్తతీం భవాన్

॥ 4-7-34 ॥

సిద్ధాః ఊచుః

అయం త్వత్కథామృష్టపీయూషనద్యాం
మనోవారణః క్లేశదావాగ్నిదగ్ధః
తృషారో_వగాఢో న సస్మార దావం
న నిశ్రామతి బ్రహ్మాసంపన్నవన్నః

॥ 4-7-35 ॥

యజమాన్యవాచ

స్వాగతం తే ప్రసీదేశ తుభ్యం నమః
శ్రీనివాస శ్రియా కాంతయా త్రాహి నః
త్వామృతే_ధీశ నాంగైర్ముఖః శోభతే
శీర్షహీనః కబంధో యథా పూరుషః

॥ 4-7-36 ॥

లోకపాలా ఊచుః

దృష్టః కిం నో దృగ్భిరసద్గ్రహైస్తవం
 ప్రత్యగ్రహై దృశ్యతే యేన దృశ్యం
 మాయా హ్యేషా భవదీయా హి భూమన్
 యస్తవం షష్టః పంచభిర్భాసి భూతైః

|| 4-7-37 ||

యోగేశ్వరా ఊచుః

ప్రేయాన్న తే న్యో స్త్యముతస్త్యయి ప్రభో
 విశ్వాత్మనీక్షేన్న పృథగ్య ఆత్మనః
 అథాపి భక్త్యేశ తయోపధావతా
 మనన్యవృత్త్యానుగృహాణ వత్సల

|| 4-7-38 ||

జగదుద్భవస్థితిలయేషు దైవతో
 బహుభిద్యమాన గుణయా త్మమాయయా
 రచితాత్మభేదమతయే స్వసంస్థయా
 వినివర్తితభ్రమగుణాత్మనే నమః

|| 4-7-39 ||

బ్రహ్మోవాచ

నమస్తే శ్రితసత్త్వాయ ధర్మాదీనాం చ సూతయే
 నిర్గుణాయ చ యత్కాష్టాం నాహం వేదాపరే పి చ

|| 4-7-40 ||

అగ్నిరువాచ

యత్తేజసాహం సుసమిద్ధతేజా
 హవ్యం వహే స్వధ్వర ఆజ్యసిక్తం
 తం యజ్ఞియం పంచవిధం చ పంచభిః
 స్విష్టం యజుర్భిః ప్రణతో స్మి యజ్ఞం

|| 4-7-41 ||

దేవా ఊచుః

పురా కల్పాపాయే స్వకృతముదరీకృత్య వికృతం
 త్వమేవాద్యస్తస్మిన్ సలిల ఉరగేంద్రాధిశయనే
 పుమాన్ శేషే సిద్ధైర్బుధి విమృశితాధ్యాత్మపదవిః

స ఏవాద్యాక్ష్ణోర్యః పథి చరసి భృత్యానవసి నః

॥ 4-7-42 ॥

గంధర్వా ఊచుః

అంశాంశాస్తే దేవ మరీచ్యాదయ ఏతే
బ్రహ్మాండ్రాద్యా దేవగణా రుద్రపురోగాః
క్రీడాభాండం విశ్వమిదం యస్య విభూమన్
తస్మై నిత్యం నాథ నమస్తే కరవామ

॥ 4-7-43 ॥

విద్యాధరా ఊచుః

త్వన్మాయయార్థమభిపద్య కలేవరేఽస్మిన్
కృత్వా మమాహమితి దుర్మతిరుత్పథైః స్వైః
క్షిప్తోఽప్యసద్విషయలాలస ఆత్మమోహం
యుష్మత్కథామృతనిషేవక ఉద్భ్రుదస్యేత్

॥ 4-7-44 ॥

బ్రాహ్మణా ఊచుః

త్వం క్రతుస్త్వం హవిస్త్వం హుతాశః స్వయం
త్వం హి మంత్రః సమిద్ధర్భ పాత్రాణి చ
త్వం సదస్యర్షిణో దంపతీ దేవతా
అగ్నిహోత్రం స్వధా సోమ ఆజ్యం పశుః

॥ 4-7-45 ॥

త్వం పురా గాం రసాయా మహాసూకరో
దంష్ట్రయా పద్మినీం వారణేంద్రో యథా
స్తూయమానో నదఽల్లీలయా యోగిభి
ర్ఘృజ్జహర్థ త్రయీగాత్ర యజ్ఞక్రతుః

॥ 4-7-46 ॥

స ప్రసీద త్వమస్మాకమాకాంక్షతాం
దర్శనం తే పరిభ్రష్టసత్కర్మణాం
కీర్త్యమానే నృభిర్నాన్ని యజ్ఞేశ తే
యజ్ఞవిఘ్నాః క్షయం యాంతి తస్మై నమః

॥ 4-7-47 ॥

మైత్రేయ ఉవాచ

ఇతి దక్షః కవిర్యజ్ఞం భద్ర రుద్రాభిమర్శితం

కీర్త్యమానే హృషీకేశే సన్నిన్యే యజ్ఞభావనే

॥ 4-7-48 ॥

భగవాన్ స్వేన భాగేన సర్వాత్మా సర్వభాగభుక్

దక్షం బభాష ఆభాష్య ప్రీయమాణ ఇవానఘ

॥ 4-7-49 ॥

శ్రీభగవానువాచ

అహం బ్రహ్మీ చ శర్వశ్చ జగతః కారణం పరం

ఆత్మేశ్వర ఉపద్రష్టా స్వయందృగవిశేషణః

॥ 4-7-50 ॥

ఆత్మమాయాం సమావిశ్య సోఽహం గుణమయీం ద్విజ

సృజన్ రక్షన్ హరన్ విశ్వం దధ్రే సంజ్ఞాం క్రియోచితాం

॥ 4-7-51 ॥

తస్మిన్ బ్రహ్మణ్యద్వితీయే కేవలే పరమాత్మని

బ్రహ్మరుద్రౌ చ భూతాని భేదేనాజ్ఞోఽనుపశ్యతి

॥ 4-7-52 ॥

యథా పుమాన్ న స్వాంగేషు శిరః పాణ్యాదిషు క్వచిత్

పారక్యబుద్ధిం కురుతే ఏవం భూతేషు మత్పరః

॥ 4-7-53 ॥

త్రయాణామేకభావానాం యో న పశ్యతి వై భిదాం

సర్వభూతాత్మనాం బ్రహ్మన్ స శాంతిమధిగచ్ఛతి

॥ 4-7-54 ॥

మైత్రేయ ఉవాచ

ఏవం భగవతాఽఽదిష్టః ప్రజాపతిపతిర్హరిం

అర్చిత్వా క్రతునా స్వేన దేవానుభయతోఽయజత్

॥ 4-7-55 ॥

రుద్రం చ స్వేన భాగేన హ్యుపాధావత్సమాహితః

కర్మణోదవసానేన సోమపానితరానపి

ఉదవస్య సహర్షిగ్భిః సస్నావవభృథం తతః

॥ 4-7-56 ॥

తస్మా అప్యనుభావేన స్వేనైవావాప్తరాధసే

ధర్మ ఏవ మతిం దత్వా త్రిదశాస్తే దివం యయుః

॥ 4-7-57 ॥

ఏవం దాక్షాయణీ హిత్వా సతీ పూర్వకలేవరం

జజ్ఞే హిమవతః క్షేత్రే మేనాయామితి శుశ్రుమ

॥ 4-7-58 ॥

తమేవ దయితం భూయ ఆవృంక్తే పతిమంబికా

అనన్యభావైకగతిం శక్తిః సుప్తేవ పూరుషం

॥ 4-7-59 ॥

వితద్భగవతః శంభోః కర్మ దక్షాధ్వరద్రుహః

శ్రుతం భాగవతాచ్ఛిష్యాదుద్ధవాన్మే బృహస్పతేః

॥ 4-7-60 ॥

ఇదం పవిత్రం పరమీశచేష్టితం

యశస్యమాయుష్యమఘౌఘమర్షణం

యో నిత్యదాఽఽ కర్ణ్య నరోఽనుకీర్తయే

ద్ధునోత్యఘం కౌరవ భక్తిభావతః

॥ 4-7-61 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే సప్తమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

మైత్రేయ ఉవాచ

సనకాద్యా నారదశ్చ ఋభుర్హంసోఽరుణిర్యతిః

నైతే గృహాన్ బ్రహ్మసుతా హ్యవసన్నూర్హ్వరేతసః

॥ 4-8-1 ॥

మృషాధర్మస్య భార్యాసీద్దంభం మాయాం చ శత్రుహాన్

అసూత మిథునం తత్తు నిర్మతిర్ణగృహేఽప్రజః

॥ 4-8-2 ॥

తయోః సమభవల్లోభో నికృతిశ్చ మహామతే

తాభ్యాం క్రోధశ్చ హింసా చ యద్దురుక్తిః స్వసా కలిః

॥ 4-8-3 ॥

దురుక్తౌ కలిరాధత్త భయం మృత్యుం చ సత్తమ

తయోశ్చ మిథునం జజ్ఞే యాతనా నిరయస్తథా

॥ 4-8-4 ॥

సంగ్రహేణ మయాఽఽ ఖ్యాతః ప్రతిసర్గస్తవానఘ

త్రిః శ్రుత్యైతత్పుమాన్ పుణ్యం విధునోత్యాత్మనో మలం

॥ 4-8-5 ॥

అథాతః కీర్తయే వంశం పుణ్యకీర్తేః కురూద్వహ

స్వాయంభువస్యాపి మనోర్హ్వరేశాంశజన్మనః

॥ 4-8-6 ॥

ప్రియవ్రతోత్తానపాదౌ శతరూపాపతేః సుతౌ

వాసుదేవస్య కలయా రక్షాయాం జగతః స్థితౌ

॥ 4-8-7 ॥

జాయే ఉత్తానపాదస్య సునీతిః సురుచిస్తయోః

సురుచిః ప్రేయసీ పత్యుర్నేతరా యత్సుతో ధ్రువః

॥ 4-8-8 ॥

ఏకదా సురుచేః పుత్రమంకమారోప్య లాలయన్

ఉత్తమం నారురుక్షంతం ధ్రువం రాజాభ్యనందత

॥ 4-8-9 ॥

తథా చికిర్షమాణం తం సపత్న్యాస్తనయం ధ్రువం

సురుచిః శృణ్వతో రాజ్ఞః సేర్ష్యమాహాతిగర్వితా

॥ 4-8-10 ॥

న వత్స నృపతేర్ధిష్ట్యం భవానారోధుమర్హతి

న గృహీతో మయా యత్త్వం కుక్షావపి నృపాత్మజః

॥ 4-8-11 ॥

బాలోఽసి బత నాత్మానమన్యస్త్రీగర్భసంభృతం

నూనం వేద భవాన్ యస్య దుర్లభేఽర్థే మనోరథః

॥ 4-8-12 ॥

తపసాఽఽ రాధ్య పురుషం తస్మైవానుగ్రహేణ మే

గర్భే త్వం సాధయాత్మానం యదీచ్ఛసి నృపాసనం

॥ 4-8-13 ॥

మైత్రేయ ఉవాచ

మాతుః సపత్న్యాః స దురుక్తివిద్ధః

శ్వసన్ రుషో దండహతో యథాహిః

హిత్వా మిషంతం పితరం సన్నవాచం

జగామ మాతుః ప్రరుదన్ సకాశం

॥ 4-8-14 ॥

తం నిఃశ్వసంతం స్ఫురితాధరోష్ఠం

సునీతిరుత్సంగ ఉదూహ్య బాలం

నిశమ్య తత్సౌరముఖాన్నితాంతం

సా వివ్యధే యద్గదితం సపత్న్యా

॥ 4-8-15 ॥

సోత్సృజ్య ధైర్యం విలలాప శోక

దావాగ్నినా దావలతేవ బాలా

వాక్యం సపత్న్యాః స్మరతీ సరోజ

శ్రియా దృశా బాష్పకలామువాహ

॥ 4-8-16 ॥

దీర్ఘం శ్వసంతీ వృజినస్య పార

మపశ్యతీ బాలకమాహ బాలా

మామంగలం తాత పరేషు మంస్థా

భుంక్తే జనో యత్పరదుఃఖదస్తత్

॥ 4-8-17 ॥

సత్యం సురుచ్యాభిహితం భవాన్ మే

యద్దుర్భగాయా ఉదరే గృహీతః

స్తన్యేన వృద్ధశ్చ విలజ్జితే యాం

భార్యేతి వా వోఢుమిదస్పతిర్మాం

॥ 4-8-18 ॥

ఆతిష్ఠ తత్తాత విమత్సరస్త్వి

ముక్తం సమాత్రాపి యదవ్యలీకం

ఆరాధయాధోక్షజపాదపద్మం

యదీచ్ఛసే₂ ధ్యాసనముత్తమో యథా

॥ 4-8-19 ॥

యస్యాంఘ్రిపద్మం పరిచర్య విశ్వ

విభావనాయాత్తగుణాభిపత్తేః

అజో₂ ధ్యతిష్ఠత₂ లు పారమేష్ఠ్యం

పదం జితాత్మశ్వసనాభివంద్యం

॥ 4-8-20 ॥

తథా మనుర్వో భగవాన్ పితామహో

యమేకమత్యా పురుదక్షిణైర్మఖైః

ఇష్ట్యాభిపేదే దురవాపమన్యతో

భౌమం సుఖం దివ్యమథాపవర్ణ్యం

॥ 4-8-21 ॥

తమేవ వత్సాశ్రయ భృత్యవత్సలం

ముముక్షుభిర్మృగ్యపదాబ్జపద్ధతిం

అనన్యభావే నిజధర్మభావితే

మనస్యవస్థాప్య భజస్వ పూరుషం

॥ 4-8-22 ॥

నాన్యం తతః పద్మపలాశలోచనా

ద్దుఃఖచ్ఛిదం తే మృగయామి కంచన

యో మృగ్యతే హస్తగృహీతపద్మయా

శ్రియేతరైరంగ విమృగ్యమాణయా

॥ 4-8-23 ॥

మైత్రేయ ఉవాచ

వీవం సంజల్పితం మాతురాకర్ణార్థాగమం వచః

సన్నియమ్యాత్మనాఽఽత్మానం నిశ్చక్రామ పితుః పురాత్

॥ 4-8-24 ॥

నారదస్తదుపాకర్ణ్య జ్ఞాత్వా తస్య చికిర్షితం

స్పృష్ట్వా మూర్ధన్యఘ్నేన పాణినా ప్రాహ విస్మితః

॥ 4-8-25 ॥

అహో తేజః క్షత్రియాణాం మాసభంగమమృష్యతాం

బాలోఽప్యయం హృదా ధత్తే యత్సమాతురసద్వచః

॥ 4-8-26 ॥

నారద ఉవాచ

నాధునాప్యవమానం తే సమ్మానం వాపి పుత్రక

లక్షయామః కుమారస్య సక్తస్య క్రీడనాదిషు

॥ 4-8-27 ॥

వికల్పే విద్యమానేఽపి న హ్యసంతోషహేతవః

పుంసో మోహమృతే భిన్నా యల్లోకే నిజకర్మభిః

॥ 4-8-28 ॥

పరితుప్యేత్తతస్తాత తావన్మాత్రేణ పూరుషః

దైవోపసాదితం యావద్వీక్యేశ్వరగతిం బుధః

॥ 4-8-29 ॥

అథ మాత్రోపదిష్టేన యోగేనావరురుత్ససి

యత్రప్రసాదం స వై పుంసాం దురారాధ్యో మతో మమ

॥ 4-8-30 ॥

మునయః పదవీం యస్య నిఃసంగేనోరుజన్మభిః

న విదుర్మృగయంతోఽపి తీవ్రయోగసమాధినా

॥ 4-8-31 ॥

అతో నివర్తతామేష నిర్బంధస్తవ నిష్ఫలః

యతిష్యతి భవాన్ కాలే శ్రేయసాం సముపస్థితే

॥ 4-8-32 ॥

యస్య యద్దైవవిహితం స తేన సుఖదుఃఖయోః

ఆత్మానం తోషయన్ దేహీ తమసః పారమృచ్ఛతి

॥ 4-8-33 ॥

గుణాధికాన్ముదం లిప్సేదనుక్రోశం గుణాధమాత్

మైత్రీం సమానాదన్విచ్ఛేన్న తాపైరభిభూయతే

॥ 4-8-34 ॥

ద్రువ ఉవాచ

సోఽయం శమో భగవతా సుఖదుఃఖహతాత్మనాం

దర్శితః కృపయా పుంసాం దుర్దర్శోఽస్మద్విద్వైస్తు యః

॥ 4-8-35 ॥

అథాపి మేఽవినీతస్య క్షాత్రం ఘోరముపేయుషః

సురుచ్యా దుర్వచో బాణైర్న భిన్నే శ్రయతే హృది

॥ 4-8-36 ॥

పదం త్రిభువనోత్పృష్టం జిగీషోః సాధు వర్త మే

బ్రూహ్యస్మత్పితృభిర్బ్రహ్మన్మన్వైరప్యనధిష్ఠితం

॥ 4-8-37 ॥

నూనం భవాన్ భగవతో యోఽగ్గజః పరమేష్ఠినః

వితుదన్నటతే వీణాం హితార్థం జగతోఽర్కవత్

॥ 4-8-38 ॥

మైత్రేయ ఉవాచ

ఇత్యుదాహృతమాకర్ణ్య భగవాన్నారదస్తదా

ప్రీతః ప్రత్యాహ తం బాలం సద్వాక్యమనుకంపయా

॥ 4-8-39 ॥

నారద ఉవాచ

జనన్యాభిహితః పంథాః స వై నిఃశ్రేయసస్య తే

భగవాన్ వాసుదేవస్తం భజ తత్రవణాత్మనా

॥ 4-8-40 ॥

ధర్మార్థకామమోక్షాఖ్యం య ఇచ్ఛేచ్ఛేయ ఆత్మనః

ఏకమేవ హరేస్తత్ర కారణం పాదసేవనం

॥ 4-8-41 ॥

తత్తాత గచ్ఛ భద్రం తే యమునాయాస్తటం శుచి
పుణ్యం మధువనం యత్ర సాన్నిధ్యం నిత్యదా హరేః

॥ 4-8-42 ॥

స్నాత్వాసుసవనం తస్మిన్ కాలింద్యాః సలిలే శివే
కృత్వోచితాని నివసన్నాత్మనః కల్పితాసనః

॥ 4-8-43 ॥

ప్రాణాయామేన త్రివృతా ప్రాణేంద్రియమనోమలం
శనైర్ఘ్రుదస్యాభిధ్యాయేన్మనసా గురుణా గురుం

॥ 4-8-44 ॥

ప్రసాదాభిముఖం శశ్వత్ప్రసన్నవదనేక్షణం
సునాసం సుభ్రువం చారుకపోలం సురసుందరం

॥ 4-8-45 ॥

తరుణం రమణీయాంగమరుణోష్ఠేక్షణాధరం
ప్రణతాశ్రయణం నృష్టం శరణ్యం కరుణార్ణవం

॥ 4-8-46 ॥

శ్రీవత్సాంకం ఘనశ్యామం పురుషం వనమాలినం
శంఖచక్రగదాపద్మైరభివ్యక్తచతుర్భుజం

॥ 4-8-47 ॥

కిరీటినం కుండలినం కేయూరవలయాన్వితం
కౌస్తుభాభరణగ్రీవం పీతకౌశేయవాససం

॥ 4-8-48 ॥

కాంచీకలాపపర్యస్తం లసత్కాంచననూపురం
దర్శనీయతమం శాంతం మనోనయనవర్ధనం

॥ 4-8-49 ॥

పద్భ్యాం నఖమణిశ్రేణ్యా విలసద్భ్యాం సమర్చతాం
హృత్పద్మకర్ణికాధిష్ఠ్యమాక్రమ్యాత్మన్యవస్థితం

॥ 4-8-50 ॥

స్మయమానమభిధ్యాయేత్సానురాగావలోకనం
నియతేనైకభూతేన మనసా వరదర్షభం

॥ 4-8-51 ॥

ఏవం భగవతో రూపం సుభద్రం ధ్యాయతో మనః
నిర్ఘృత్యా పరయా తూర్ణం సంపన్నం న నివర్తతే

॥ 4-8-52 ॥

జప్యశ్చ పరమో గుహ్యః శ్రూయతాం మే నృపాత్మజ
యం సప్తరాత్రం ప్రపఠన్ పుమాన్ పశ్యతి ఖేచరాన్

॥ 4-8-53 ॥

ఓం నమో భగవతే వాసుదేవాయ
మంత్రేణానేన దేవస్య కుర్యాద్ద్రవ్యమయీం బుధః
సపర్యాం వివిధైర్ద్రవ్యైర్దేశకాలవిభాగవిత్

॥ 4-8-54 ॥

సలిలైః శుచిభిర్మాత్స్వైర్వస్తైర్మూలఫలాదిభిః
శస్తాంకురాంశుకైశ్చార్చేత్తులస్యా ప్రియయా ప్రభుం

॥ 4-8-55 ॥

లబ్ధ్యా ద్రవ్యమయీమర్చాం క్షిత్వంబ్వాదిషు వార్చయేత్
ఆభృతాత్మా మునిః శాంతో యతవ్మాతవన్యభుక్

॥ 4-8-56 ॥

స్వేచ్ఛావతారచరితైరచింత్యనిజమాయయా
కరిష్యత్యుత్తమశ్లోకస్తద్ధ్యాయేద్ధుదయంగమం

॥ 4-8-57 ॥

పరిచర్యా భగవతో యావత్యః పూర్వసేవితాః
తా మంత్రహృదయేనైవ ప్రయుంజ్యాన్మంత్రమూర్తయే

॥ 4-8-58 ॥

ఏవం కాయేన మనసా వచసా చ మనోగతం
పరిచర్యమాణో భగవాన్ భక్తిమత్పరిచర్యయా

॥ 4-8-59 ॥

పుంసామమాయినాం సమ్యగ్భజతాం భావవర్ధనః
శ్రేయో దిశత్యభిమతం యద్ధర్మాదిషు దేహినాం

॥ 4-8-60 ॥

విరక్తశ్చేంద్రియరతౌ భక్తియోగేన భూయసా
తం నిరంతరభావేన భజేతాద్ధా విముక్తయే

॥ 4-8-61 ॥

ఇత్యుక్తస్తం పరిక్రమ్య ప్రణమ్య చ నృపార్భకః
యయౌ మధువనం పుణ్యం హరేశ్చరణచర్చితం

॥ 4-8-62 ॥

తపోవనం గతే తస్మిన్ ప్రవిష్టోఽస్తఃపురం మునిః

అర్హితార్హణకో రాజ్ఞా సుఖాసీన ఉవాచ తం

॥ 4-8-63 ॥

నారద ఉవాచ

రాజన్ కిం ధ్యాయసే దీర్ఘం ముఖేన పరిశుష్యతా

కిం వా న రిష్యతే కామో ధర్మో వార్ధేన సంయుతః

॥ 4-8-64 ॥

రాజోవాచ

సుతో మే బాలకో బ్రహ్మాన్ సైణేనాకరుణాత్మనా

నిర్వాసితః పంచవర్షః సహ మాత్రా మహాన్ కవిః

॥ 4-8-65 ॥

అప్యనాథం వనే బ్రహ్మాన్ మా స్మాదంత్యర్భకం వృకాః

శ్రాంతం శయానం క్షుధితం పరిష్లానముఖాంబుజం

॥ 4-8-66 ॥

అహో మే బత దౌరాత్మ్యం స్త్రీజితస్యోపధారయ

యోగం ప్రేష్ణాఽరురుక్షంతం నాభ్యనందమసత్తమః

॥ 4-8-67 ॥

నారద ఉవాచ

మా మా శుచః స్వతనయం దేవగుప్తం విశాంపతే

తత్రభావమవిజ్ఞాయ ప్రావృంక్తే యద్యశో జగత్

॥ 4-8-68 ॥

సుదుష్కరం కర్మ కృత్వా లోకపాలైరపి ప్రభుః

విష్యత్యచిరతో రాజన్ యశో విపులయంస్తవ

॥ 4-8-69 ॥

మైత్రేయ ఉవాచ

ఇతి దేవర్షిణా ప్రోక్తం విశ్రుత్య జగతీపతిః

రాజలక్ష్మీమనాదృత్య పుత్రమేవాన్వచింతయత్

॥ 4-8-70 ॥

తత్రాభిషిక్తః ప్రయతస్తాముపోష్య విభావరీం

సమాహితః పర్యచరదృష్వోదేశేన పూరుషం

॥ 4-8-71 ॥

త్రిరాత్రాంతే త్రిరాత్రాంతే కపిత్థబదరాశనః

ఆత్మవృత్త్యనుసారేణ మాసం నిన్యేఽర్చయన్ హరిం

॥ 4-8-72 ॥

ద్వితీయం చ తథా మాసం షష్ఠే షష్ఠేఽర్భకో దినే
తృణపర్ణాదిభిః శీఠైః కృతాన్నోఽభ్యర్చయద్విభుం

॥ 4-8-73 ॥

తృతీయం చానయన్మాసం నవమే నవమేఽహని
అబ్భిక్ష ఉత్తమశ్లోకముపాధావత్సమాధినా

॥ 4-8-74 ॥

చతుర్థమపి వై మాసం ద్వాదశే ద్వాదశేఽహని
వాయుభక్షో జితశ్వాసో ధ్యాయన్ దేవమధారయత్

॥ 4-8-75 ॥

పంచమే మాస్యనుప్రాప్తే జితశ్వాసో నృపాత్మజః
ధ్యాయన్ బ్రహ్మ పదైకేన తస్థౌ స్థాణురివాచలః

॥ 4-8-76 ॥

సర్వతో మన ఆకృప్య హృది భూతేంద్రియాశయం
ధ్యాయన్ భగవతో రూపం నాద్రాక్షీత్కించనాపరం

॥ 4-8-77 ॥

ఆధారం మహదాదీనాం ప్రధానపురుషేశ్వరం
బ్రహ్మ ధారయమాణస్య త్రయో లోకాశ్చకంపిరే

॥ 4-8-78 ॥

యదైకపాదేన స పార్థివార్భక
స్తస్థౌ తదంగుష్ఠనిపీడితా మహీ
ననామ తత్రార్థమిభేంద్రధిష్ఠితా
తరీవ సవ్యేతరతః పదే పదే

॥ 4-8-79 ॥

తస్మిన్నభిధ్యాయతి విశ్వమాత్మనో
ద్వారం నిరుధ్యాసుమనన్యయా ధియా
లోకా నిరుచ్ఛ్వాసనిపీడితా భృశం
సలోకపాలాః శరణం యయుర్హరిం

॥ 4-8-80 ॥

దేవా ఊచుః

నైవం విదామో భగవన్ ప్రాణరోధం
చరాచరస్యాఖిలసత్త్వధామ్నుః

విధేహి తన్నో వృజినాద్విమోక్షం

ప్రాప్తా వయం త్వాం శరణం శరణ్యం

॥ 4-8-81 ॥

శ్రీభగవానువాచ

మా భైష్ట బాలం తపసో దురత్యయా

న్నివర్తయిష్యే ప్రతియాత స్వధామ

యతో హి వః ప్రాణనిరోధ ఆసీ

దౌత్తానపాదిర్మయి సంగతాత్మా

॥ 4-8-82 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే అష్టమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥